

កិច្ចព្រមព្រៀងគម្រោងការ

រោង

**ក្រសួងអប់រំ យុវជន និង កីឡា
នៃព្រះរាជាណាចក្រកម្ពុជា**

និង

អង្គការ KIDSHELP KAMBODSCHA E.V.

សង្ខេបគម្រោងកម្មវិធី

- ❖ **ឈ្មោះគម្រោង** : ការអប់រំសម្រាប់អនាគតជំងឺក្លីស្វាង
- ❖ **ស្ថាប័នអនុវត្តគម្រោង** : អង្គការ Kidshelp Kambodscha e.V.
- ❖ **អ្នកផ្តល់ជំនួយសំខាន់ៗ** : អង្គការ Kidshelp Kambodscha e.V. អាឡឺម៉ង់
- ❖ **ទីកន្លែងអនុវត្តគម្រោង** : ឃុំព្រែកដំបង ស្រុកមុខកំពូល ខេត្តកណ្តាល
ឃុំព្រែកតាមាក់ ស្រុកខ្សាច់កណ្តាល ខេត្តកណ្តាល និង
រាជធានីភ្នំពេញ
- ❖ **អាសយដ្ឋាន** : ផ្លូវជាតិលេខ៦A ភូមិឡឥដ្ឋ ឃុំព្រែកដំបង ស្រុកមុខកំពូល
ខេត្តកណ្តាល។ ទូរសព្ទលេខ : ០៨៩៨០១០០៩
អ៊ីម៉ែល : info@kidshelp-kambodscha.org
វេបសាយ : www.kidshelp-kambodscha.org
- ❖ **រយៈពេលគម្រោង** : ៣ឆ្នាំ
- ❖ **ថវិកាសរុបសម្រាប់គម្រោង** : ២៩៨.៦៥០ ដុល្លារអាមេរិក
- ❖ **ចំនួនបុគ្គលិកបម្រើការក្នុងគម្រោង** : ១ នាក់
- ❖ **ចំនួនបុគ្គលិកខ្មែរបម្រើការក្នុងគម្រោង** : ៣ នាក់
- ❖ **គោលដៅទូទៅនៃកិច្ចសហប្រតិបត្តិការ និង ជំនួយការក្នុងគម្រោង :**

១. ពង្រីកដំណើរការអប់រំសាធារណៈដោយការឧបត្ថម្ភដល់កុមារ ដើម្បីកុំឲ្យពួកគេធ្វើការ
តាមវាលស្រែ។ លើសពីនេះទៀតយើងក៏បានផ្តល់ជំនួយពិសេសសម្រាប់កុមារដែល
បានបោះបង់ការសិក្សាទៅធ្វើការនៅតាមស្រែចំការ ឲ្យត្រឡប់មកសិក្សាឡើងវិញ។
២. បង្កើនការសិក្សានិងសមត្ថភាពការងារសម្រាប់កុមារក្រីក្រនៅជនបទ ដោយផ្តល់ថ្នាក់
សិក្សាភាសាអង់គ្លេសនិងកុំព្យូទ័រ និងឲ្យពួកគេអាចប្រើប្រាស់កុំព្យូទ័របានគ្រប់ៗគ្នា។
៣. ផ្តល់អាហារូបករណ៍ដល់និស្សិតដែលសិក្សានៅតាមសាកលវិទ្យាល័យ ឬនៅវិទ្យា-
ស្ថានឯកទេសផ្សេងៗ។

ពណ៌នាពីកម្មវិធីគម្រោង

Kidshelp Kambodscha e.V. ចង់ជួយពង្រឹងប្រព័ន្ធអប់រំនៅក្នុងប្រទេសកម្ពុជា និងធ្វើឲ្យមានការអប់រំបានទៅដល់កុមារដែលមិនមានលទ្ធភាពសិក្សា។ កុមារដែលចូលរួមកម្មវិធីរបស់ពួកយើងនឹងអាចទទួលបានការឧបត្ថម្ភចាប់ពីឆ្នាំទី១ រហូតដល់បញ្ចប់សាកលវិទ្យាល័យ។

១- សាវតាគម្រោង

កុមារជាច្រើននៅតាមជនបទត្រូវបានឈប់រៀន ព្រោះតែត្រូវជួយធ្វើការងារឪពុកម្តាយរបស់ ពួកគេ ហើយការឧបត្ថម្ភផ្ទាល់ខ្លួនរបស់យើងបានបញ្ជាក់ច្បាស់ថាពួកគេនឹងអាចបញ្ចប់ការសិក្សាថ្នាក់វិទ្យាល័យដោយជោគជ័យ។ ក្នុងករណីជាច្រើនចំពោះការអប់រំក្នុងសាលារដ្ឋ គឺមិនទាន់គ្រប់គ្រាន់សម្រាប់កុមារដើម្បីអាចសិក្សានៅសាកលវិទ្យាល័យ និងមិនអាចឲ្យពួកគេដោយជ័យក្នុងសង្គមសព្វថ្ងៃបានទេ។ ដោយមូលហេតុនេះហើយទើបយើងបន្ថែមថ្នាក់សិក្សាជាច្រើនទៀត ដូចជា ថ្នាក់ភាសាអង់គ្លេស កុំព្យូទ័រ និងវគ្គបណ្តុះបណ្តាលជាច្រើនទៀតក្នុងសាលារបស់យើង។ សិស្សណាដែលបានបញ្ចប់ការសិក្សានៅវិទ្យាល័យដោយជោគជ័យតែងតែមិនមានលទ្ធភាពបន្តការសិក្សានៅសាកលវិទ្យាល័យ និងពួកគេមានបញ្ហាក្នុងការជ្រើសមុខវិជ្ជាដើម្បីសិក្សា ដូច្នេះយើងបានផ្តល់អាហារូបករណ៍និងការជួយណែនាំជាច្រើនដល់ពួកគេ។

២- គោលដៅនិងបេសកកម្ម

នៅអង្គការ Kidshelp Kambodscha e.V យើងជឿជាក់ថាការអប់រំគឺជាវិធីដ៏ល្អបំផុតក្នុងការផ្លាស់ប្តូរអនាគតមនុស្សជំនាន់ក្រោយរបស់កម្ពុជា។ គម្រោងរបស់ពួកយើងតាំងចិត្តជួយកុមារក្រីក្រទាំងអស់ក្នុងប្រទេសកម្ពុជាឲ្យមានការផ្លាស់ប្តូរ ដើម្បីទទួលបានការអប់រំល្អ។ ទាំងអស់នេះនឹងអាចជួយពួកគេឲ្យមានជំហរខ្លួនឯងបាន និងអាចមើលថែខ្លួនឯង និងអ្នកដទៃទៀត។ យើងអាចជួយពួកគេតាំងពីថ្នាក់ទី១ រហូតដល់ថ្នាក់វិទ្យាល័យ។ យើងក៏មានទំនាក់ទំនងជាមួយក្រុមហ៊ុន ជាច្រើនក្នុងទីក្រុងភ្នំពេញ ដើម្បីឲ្យពួកគេរៀនអំពីការងារ និងអាចទទួលបានការងារផងដែរ។

យើងចង់បំពេញសមត្ថភាពមនុស្សវ័យក្មេងឲ្យបានគ្រប់គ្រាន់ ចំពោះអ្នកដែលមិនអាចជួយខ្លួនឯងបាន ប៉ុន្តែពួកគេក៏ត្រូវរួមចំណែកក្នុងការអភិវឌ្ឍសង្គមកម្ពុជាផងដែរ។

៣- វិសាលភាពគម្រោង

ទីតាំងសកម្មភាពរបស់ពួកយើងគឺធ្វើការផ្តោតសំខាន់នៅក្នុងខេត្តកណ្តាល ក្នុងឃុំព្រែកដំបង ឃុំព្រែកតាមាក់ និងផ្ទះនិស្សិតសម្រាប់សិស្សដែលត្រូវបន្តការសិក្សានៅតាមសាកលវិទ្យាល័យ ក្នុងទីក្រុងភ្នំពេញផងដែរ។



មាត្រា ៣

ក្រសួងអប់រំ យុវជន និង កីឡា ព្រមព្រៀង៖

- ៣.១ ចាត់តាំងបុគ្គលិកដែលមានលក្ខណៈសម្បត្តិ និងសមត្ថភាពសមស្របថ្នាក់ជាតិ និងថ្នាក់ក្រោមជាតិ ឲ្យបំពេញការងារជាមួយអង្គការ Kidshelp Kambodscha e.V. ដើម្បីឲ្យសកម្មភាពក្រោមគម្រោងអនុវត្តទៅមានប្រសិទ្ធភាព និងទាន់ពេលវេលា។
- ៣.២ អនុញ្ញាតឲ្យអង្គការ Kidshelp Kambodscha e.V. អាចជួលបុគ្គលិកកម្ពុជា និងបុគ្គលិកបច្ចេកទេសអន្តរជាតិ ធ្វើការបានដោយអនុលោមតាមច្បាប់របស់ព្រះរាជាណាចក្រកម្ពុជា។
- ៣.៣ សម្របសម្រួលក្នុងករណីចាំបាច់ដល់ការសុំទិដ្ឋាការឲ្យបុគ្គលិកបរទេស និងទីប្រឹក្សាអង្គការដែលចូលរួមក្នុងសកម្មភាពគម្រោងហើយត្រូវបានទទួលស្គាល់តាមលក្ខខណ្ឌនៃកិច្ចព្រមព្រៀងនេះ។
- ៣.៤ បង្កើនប្រសិទ្ធភាព និងតម្លាភាពការងាររបស់អង្គការជំនាញនៅមូលដ្ឋានដែលគាំទ្រ គម្រោងនេះដោយធានាយ៉ាងណា ឲ្យអង្គការទទួលបានព័ត៌មានទាន់ពេលវេលាស្តីពីការប្រើប្រាស់ថវិកានិងសកម្មភាព។
- ៣.៥ ធានាថា ក្រសួងនឹងជំរុញឲ្យមន្ទីរជំនាញថ្នាក់ក្រោមជាតិ ធ្វើការប្រាស្រ័យទាក់ទងឲ្យបានជិតស្និទ្ធជាមួយអង្គការដើម្បីកសាងផែនការនិងការគ្រប់គ្រង ព្រមទាំងដោះស្រាយបញ្ហាផ្សេងៗ។
- ៣.៦ រាល់សំណើផ្សេងៗពីអង្គការ នឹងត្រូវបានផ្តល់ចម្លើយពីក្រសួងអប់រំ យុវជន និងកីឡាវិញជាលាយលក្ខណ៍អក្សរក្នុងរយៈពេល៣០(សាមសិប)ថ្ងៃ បន្ទាប់ពីបានទទួលសំណើ។

មាត្រា ៤
លក្ខខណ្ឌរួម

- ៤.១ អ្នកតំណាងរបស់អង្គការ Kidshlp Kambodscha e.V. នឹងត្រូវបានផ្តល់សិទ្ធិជាតំណាងអង្គការរបស់ខ្លួនដើម្បីធ្វើការជាមួយក្រសួងអប់រំ យុវជន និងកីឡានៃព្រះរាជាណាចក្រកម្ពុជា។
- ៤.២ វិសោធនកម្មជាលាយលក្ខណ៍អក្សរនៃកិច្ចព្រមព្រៀងនេះ អាចធ្វើទៅបានដោយមានការព្រមព្រៀងគ្នាទៅវិញទៅមក និងចុះហត្ថលេខាដោយភាគីទាំងពីរ បន្ទាប់ពីបានពិចារណារួចហើយ។
- ៤.៣ កិច្ចព្រមព្រៀងនេះ អាចត្រូវបានបញ្ចប់ក្នុងស្ថានភាពបន្ទាន់ តាមការសម្រេចរួមគ្នាមួយ រវាងតំណាងអង្គការ Kidshelp Kambodscha e.V. និងក្រសួងអប់រំ យុវជន និងកីឡាក្រោយពី បានពិគ្រោះគ្នានិងពិចារណារួចហើយ។
- ៤.៤ ក្រសួងអប់រំ យុវជន និង កីឡានៃព្រះរាជាណាចក្រកម្ពុជា(នាយកដ្ឋានជំនាញ និងមន្ទីរអប់រំ យុវជន និងកីឡា ថ្នាក់ក្រោមជាតិជំនាញពាក់ព័ន្ធ) មានសិទ្ធិចុះតាមដាន និងត្រួតពិនិត្យទៅលើរាល់សកម្មភាពរបស់អង្គការ Kidshelp Kambodscha e.V.។
- ៤.៥ អង្គការ Kidshelp Kambodscha e.V. មានសិទ្ធិបញ្ឈប់សកម្មភាពភ្លាមលើ កិច្ចព្រមព្រៀងនេះ ក្រោយពីបានពិភាក្សាជាមួយក្រសួងអប់រំ យុវជន និងកីឡា ប្រសិនបើពិនិត្យឃើញថាគ្មានកិច្ចសហប្រតិបត្តិការគ្រប់គ្រាន់សម្រាប់ការអនុវត្តគម្រោងឲ្យមានប្រសិទ្ធភាព ឬសុវត្ថិភាពបុគ្គលិក ឬទ្រព្យសម្បត្តិរបស់ខ្លួនស្ថិតក្នុងគ្រោះថ្នាក់ដោយសង្គ្រាមដោយអវិភាព ឬដោយការរំខានធ្ងន់ធ្ងរណាមួយ។
- ៤.៦ បន្ទាប់ពីបានពិភាក្សាជាមួយអង្គការ ក្រសួងអប់រំ យុវជន និងកីឡា នឹងស្នើសុំឲ្យអង្គការបញ្ឈប់ការងារចំពោះបុគ្គលិកណាដែលត្រូវបានវិនិច្ឆ័យថាធ្វើឲ្យខូចកិត្តិយសរបស់ក្រសួង ឬបានប្រព្រឹត្តខុសនឹងក្រមសីលធម៌វិជ្ជាជីវៈរបស់ខ្លួន។ ប្រសិនបើមានសំណើបែបនេះ អង្គការ Kidshelp Kambodscha e.V ត្រូវអនុវត្តតាមដំណើរការសមគួរណាមួយ។
- ៤.៧ ក្រសួងអប់រំ យុវជន និង កីឡា មានសិទ្ធិបញ្ឈប់កិច្ចព្រមព្រៀងនេះប្រសិនបើតំណាងរដ្ឋការរបស់អង្គការ Kidshelp Kambodscha e.V. ត្រូវបានវិនិច្ឆ័យឃើញថា មិនបានបំពេញមាត្រា២ នៃកិច្ចព្រមព្រៀងនេះ។

៤.៨ ប្រសិនបើយើងឃើញថា អង្គការ Kidshelp Kambodscha e.V មិនគោរពតាមច្បាប់របស់ព្រះរាជាណាចក្រកម្ពុជា។ ក្រសួងអប់រំ យុវជន និងកីឡា អាចបញ្ឈប់កិច្ចព្រមព្រៀងនេះបន្ទាប់ពីជូនព័ត៌មានដល់សាមីអង្គការរួចមក។

៤.៩ កិច្ចព្រមព្រៀងនេះ មានប្រសិទ្ធភាពអនុវត្តចាប់ពីថ្ងៃចុះហត្ថលេខា ហើយនឹងមានប្រសិទ្ធភាពរហូតរយៈពេល៣ឆ្នាំដូចមានក្នុងចំណុច ១.៤ នៃកិច្ចព្រមព្រៀង។

កិច្ចព្រមព្រៀងនេះ រៀបចំឡើងដោយឥតគិតថ្លៃជា០២ច្បាប់ដើម ជាភាសាខ្មែរ និងភាសាអង់គ្លេស ហើយអត្ថបទទាំងពីរនេះមានតំលៃស្មើគ្នា។ ក្នុងករណីមានការបកស្រាយខ្វែងគ្នា អត្ថបទជាភាសាខ្មែរត្រូវបានយកជាគោល។

រាជធានីភ្នំពេញនៃព្រះរាជាណាចក្រកម្ពុជា ថ្ងៃ ១៧ ខែ ១៧ ឆ្នាំ ២០១៧

ហត្ថលេខី



តំណាងក្រសួងអប់រំ យុវជន និង កីឡា **តំណាងអង្គការ KIDSHELP-CAMBODSCHA E.V.**

[Handwritten signature in blue ink]



[Handwritten signature in blue ink]

បណ្ឌិត ហង់ជួន ណារ៉ុន
រដ្ឋមន្ត្រី

លោក MICHAEL DOHR
ប្រធានក្នុងប្រទេស